

ບົດຮຽນທີ 9 - ຄວາມປອດໄພນິລັນດອນ

ດຽວນີ້ ພວກເຮົາມາເຖິງສອງຄໍາຖາມສໍາຄັນກ່ຽວກັບຄວາມລອດຜົນ.

ມັນເປັນໄປໄດ້ບໍ່ທີ່ຈະຮູ້ວ່າທ່ານໄດ້ຮັບຄວາມລອດແລ້ວ?

ຫລັງຈາກເຊື່ອຂ່າວປະເສີດແລ້ວ, ມັນເປັນໄປໄດ້ບໍ່ທີ່ຈະສູນເສຍຄວາມລອດຂອງທ່ານອີກ?

ຄວາມແນ່ໃຈແຫ່ງຄວາມລອດຜົນ

ເຈົ້າຈະໄປສະຫວັນເມື່ອເຈົ້າຕາຍບໍ່? **ຂ້ອຍໄດ້ຖາມຄໍາຖາມນີ້ກັບຫຼາຍຄົນ, ຂ້ອຍໄດ້ຮັບຄໍາຕອບຄື: "ຂ້ອຍຫວັງວ່າ" "ຂ້ອຍຄິດວ່າ"; "ຂ້ອຍບໍ່ຮູ້" ແລະ "ບໍ່ມີໃຜສາມາດຮູ້ໄດ້ຈົນກວ່າລາວຈະຕາຍເສຍກ່ອນ."** ຂໍໃຫ້ເຮົາພິຈາລະນາເບິ່ງຄໍາຖາມສໍາຄັນນີ້: ມັນເປັນໄປໄດ້ບໍ່ທີ່ຈະຮູ້ວ່າທ່ານໄດ້ຮັບຄວາມລອດຜົນແລ້ວ? ບາງຄົນເວົ້າວ່າ **ການເວົ້າວ່າຕົນເອງຜົນແລ້ວກໍເປັນການບາບ.** ພວກເຂົາຢືນຢັນວ່າ **ບໍ່ມີໃຜສາມາດຮູ້ເລື່ອງນີ້ຈົນກວ່າຊີວິດຂອງລາວຈະສິ້ນສຸດລົງ ແລະລາວຈະຢູ່ຊ່ອງໜ້າພຣະເຈົ້າ.**

ພຣະຄໍາພີເວົ້າແນວໃດແດ່? "ຂໍຄວາມເຫຼົ້ານີ້ ເຮົາຂຽນມາເຖິງເຈົ້າທັງຫລາຍ ທີ່ເຊື່ອໃນພຣະນາມພຣະບຸດຂອງພຣະເຈົ້າ ເພື່ອເຈົ້າທັງຫລາຍຈະໄດ້ຮູ້ວ່າ ພວກເຈົ້າມີຊີວິດນິລັນດອນ" (1 ໂຍຮັນ 5:13) ທ່ານໄດ້ສັງເກດເຫັນຄໍາວ່າ "ຮູ້" ໃນ 1 ໂຍຮັນ 5:13 ບໍ່? ມັນບໍ່ຜິດທີ່ຈະເວົ້າວ່າທ່ານໄດ້ຜົນແລ້ວ. ພະຄໍາຂອງພຣະເຈົ້າກ່າວວ່າ ເຮົາສາມາດຮູ້ໄດ້ວ່າ ເຮົາມີຊີວິດນິລັນດອນ. ພຣະຄໍາພີກ່າວວ່າ, "ຜູ້ທີ່ບໍ່ເຊື່ອພຣະເຈົ້າກໍໄດ້ເຮັດໃຫ້ລາວເປັນຄົນຂີ້ຕົວະ" (1 ໂຍຮັນ 5:10). ຖ້າວ່າພຣະຄໍາຂອງພຣະເຈົ້າກ່າວວ່າ ພວກເຮົາສາມາດຮູ້ໄດ້ວ່າ ພວກເຮົາມີຊີວິດນິລັນດອນ, ແລ້ວພວກເຮົາບໍ່ຄວນຂັດຂືນຕໍ່ພະເຈົ້າຄືກັບວ່າ ພຣະອົງຊົງເປັນຄົນຕົວະ. ໃນບົດຮຽນທີ່ເຈັດ ແລະແປດ ພວກເຮົາໄດ້ສຶກສາວິທີທີ່ຈະໄດ້ຮັບຄວາມລອດຜົນ. ຖ້າທ່ານເຊື່ອໃນສິ່ງທີ່ພະເຈົ້າໄດ້ກ່າວກ່ຽວກັບພຣະບຸດຂອງພຣະອົງ, ພຣະເຢຊູຄຣິດ, ທ່ານສາມາດຮູ້ໄດ້ວ່າທ່ານລອດຜົນແລ້ວ. ມັນເປັນສິ່ງທີ່ອັນຕະລາຍຫຼາຍທີ່ເວົ້າວ່າ ທ່ານຫວັງວ່າ ທ່ານຈະໄປສະຫວັນ ຫຼື ທ່ານຄິດວ່າ ທ່ານຈະໄປສະຫວັນ. ທ່ານຈໍາເປັນຕ້ອງຮູ້ວ່າບາບຂອງທ່ານໄດ້ຮັບການອະໄພ ແລະ ທ່ານມີອະນາຄົດທີ່ແນ່ນອນໃນສະຫວັນແລ້ວ. ຫລັງຈາກທ່ານຕາຍ, ມັນຊໍາໂພດແລ້ວ! ໂອກາດທີ່ຈະໄດ້ຮັບຄວາມລອດຜົນນັ້ນໝົດໄປແລ້ວ. ເວລານີ້ເປັນເວລາທີ່ຈະໃຫ້ຮັບປະກັນວ່າ ທ່ານມີຊີວິດນິລັນດອນ!

ສັນຕິສຸກກັບພຣະເຈົ້າ

"ດ້ວຍເຫດນີ້ ເມື່ອພວກເຮົາໄດ້ຊົງຖືວ່າ ເປັນຄົນຊອບທໍາ ເພາະດ້ວຍຄວາມເຊື່ອແລ້ວ ພວກເຮົາຈຶ່ງມີສັນຕິສຸກກັບພຣະເຈົ້າໂດຍທາງອົງພຣະເຢຊູຄຣິດເຈົ້າຂອງພວກເຮົາ. ໂດຍທາງພຣະອົງ ເຮົາຈຶ່ງໄດ້ເຂົ້າໄປໃນອົມພຣະຄຸນ ຊຶ່ງບັດນີ້ ພວກເຮົາຕັ້ງໝັ້ນຢູ່ດ້ວຍຄວາມເຊື່ອ ແລະ ພວກເຮົາຊື່ນຊົມຍິນດີໃນຄວາມຫວັງວ່າ ຈະໄດ້ມີສ່ວນໃນສະຫງ່າຮາສີຂອງພຣະເຈົ້າ" (ໂລມ 5: 1 2) ໃນພຣະທໍາໂຣມບົດ 1-4 ສອນວ່າ ມະນຸດທຸກຄົນເປັນຄົນບາບ ແລະຢູ່ພາຍໃຕ້ການສາບແຊ່ງ.

ບົດຕ່າງໆ ເຫຼົ່ານັ້ນຍັງບອກວິທີທີ່ຈະໄດ້ເປັນຄົນຊອບທໍາໂດຍຄວາມເຊື່ອໃນການຕາຍຂອງພຣະຄຣິດເທິງໄມ້ກາງແຂນ. **ບົດທີ່ຫ້າເລີ່ມຕົ້ນດ້ວຍຄໍາວ່າ "ດັ່ງນັ້ນ ຈຶ່ງຖືວ່າ ເປັນຄົນຄວາມຊອບທໍາໂດຍຄວາມເຊື່ອ."** ດັ່ງນັ້ນ ບົດທີ່ຫ້າຈຶ່ງເປັນການກ່າວເຖິງບຸກຄົນທີ່ໄດ້ຮັບການຊົງໄຖ່ແລ້ວ (ຫຼື ການຊົງເຮັດໃຫ້ເປັນທີ່ຊອບທໍາ) ໂດຍທາງຄວາມເຊື່ອ. ຂໍ້ທີ່ໜຶ່ງຍັງສືບຕໍ່ດ້ວຍຄໍາວ່າ "ພວກເຮົາມີ".

ບົດນີ້ກໍາລັງຈະບອກພວກເຮົາວ່າ ພວກເຮົາມີຫຍັງແດ່ - ພຣະພອນຂອງພວກເຮົາມີຫຍັງແດ່ຈາກຂອງປະທານແຫ່ງຄວາມລອດຜົນ. ພຣະພອນທໍາອິດທີ່ກ່າວເຖິງແມ່ນ "ພວກເຮົາຈຶ່ງມີສັນຕິສຸກກັບພຣະເຈົ້າໂດຍທາງອົງພຣະເຢຊູຄຣິດເຈົ້າຂອງພວກເຮົາ". ຄວາມສະຫງົບສຸກ ຄືການບໍ່ມີຄວາມໂກດຮ້າຍ ແລະ ການຜິດຖຽງກັນ. ນີ້ໝາຍຄວາມວ່າ ພຣະເຈົ້າບໍ່ໂກດຮ້າຍພວກເຮົາ. ມັນເປັນສິ່ງສໍາຄັນທີ່ຈະສັງເກດວ່າ ພຣະຄໍາ ໂລມ ບົດ 5 ບໍ່ໄດ້ເວົ້າວ່າ "ຖ້າທ່ານເຊື່ອຝັງພຣະເຈົ້າ, ທ່ານຈຶ່ງຈະມີຄວາມສັນຕິສຸກກັບພຣະອົງ" ຫລື "ຖ້າທ່ານບໍ່ສູນເສຍຄວາມເຊື່ອຂອງທ່ານ, ທ່ານກໍຈະມີສັນຕິສຸກກັບພຣະອົງ". ທຸກໆ ຄົນທີ່ເຊື່ອຂ່າວປະເສີດໃນພຣະຄໍາພີໂຣມ ບົດ 1- 4 ກໍມີສັນຕິສຸກກັບພຣະເຈົ້າ. ນີ້ແມ່ນຊັບສົມບັດອັນຖາວອນສໍາລັບທຸກຄົນທີ່ໄດ້ຖືວ່າ ເປັນຄົນຊອບທໍາໂດຍທາງຄວາມເຊື່ອ. ເພາະສະນັ້ນ, ພຣະເຈົ້າຈະບໍ່ຊົງໂກດຮ້າຍທ່ານອີກຕໍ່ໄປ! ທ່ານມີສັນຕິສຸກກັບພຣະເຈົ້າແລ້ວ! ທ່ານຈະບໍ່ມີວັນປະເຊີນກັບພຣະຝິໂລດຂອງພຣະເຈົ້າ.

ທີ່ຢືນຢູ່ໃນພຣະຄຸນ

ປະການທີສອງ, ພວກເຮົາມີ "ການເຂົ້າເຖິງໂດຍທາງຄວາມເຊື່ອເຂົ້າໄປໃນພຣະຄຸນນີ້ທີ່ພວກເຮົາຢືນຢູ່." ພວກເຮົາມີທີ່ຢູ່ຖາວອນໃນພຣະຄຸນຂອງພຣະເຈົ້າ. ສິ່ງນີ້ເຮັດໃຫ້ເປັນໄປໄດ້ສໍາລັບພຣະເຈົ້າໃນການເຂົ້າມາຈັດການຮ່ວມກັບພວກເຮົາໄດ້ເປັນຢ່າງດີ ເມື່ອພວກເຮົາເຮັດບາບ. ພຣະເຈົ້າບໍ່ໄດ້ຈັດການກັບພວກເຮົາດ້ວຍຄວາມຄຽດຮ້າຍແມ່ນແຕ່ເວລາທີ່ພວກເຮົາບໍ່ສັດຊື່ຕໍ່ພຣະອົງກໍຕາມ. ພວກເຮົາຈຶ່ງມີຈຸດຢືນຖາວອນໃນການສາມັກຄີທໍາກັບພຣະເຢຊູຄຣິດ. "ພຣະເຈົ້າຊົງສັດຊື່, ໂດຍພຣະອົງຜູ້ຊົງເອີ້ນພວກເຮົາໃຫ້ມາຢູ່ຮ່ວມສາມັກຄີທໍາກັບພຣະບຸດຄີ ພຣະເຢຊູພຣະຄຣິດອົງພຣະຜູ້ເປັນເຈົ້າຂອງພວກເຮົາ." (1 ໂກຣິນໂທ 1: 9). ໃຫ້ສັງເກດວ່າ ການສາມັກຄີທໍານີ້ບໍ່ໄດ້ອີງໃສ່ວ່າພວກເຮົາຈະສັດຊື່ ຫຼືບໍ່, ແຕ່ກ່າວວ່າ "ພຣະເຈົ້າສັດຊື່."

ຄວາມຫວັງແຫ່ງພຣະສະຫງ່າລາສີ

ປະການທີສາມ, ພວກເຮົາ "ຊື່ນຊົມຍິນດີໃນຄວາມຫວັງແຫ່ງພຣະສະຫງ່າລາສີຂອງພຣະເຈົ້າ." ໂລມ 3:23 ກ່າວວ່າ " ທຸກຄົນໄດ້ເຮັດບາບແລະຂາດຈາກພຣະສະຫງ່າລາສີຂອງພຣະເຈົ້າ." ໃນສະໄໝກ່ອນ, ພຣະສະຫງ່າລາສີຂອງພຣະເຈົ້າຄືບາງສິ່ງບາງຢ່າງທີ່ເຮັດໃຫ້ພວກເຮົາຢ້ານກົວ. ຖ້າພວກເຮົາໄດ້ຕາຍແລ້ວໃນບາບຂອງພວກເຮົາ,ພຣະສະຫງ່າລາສີຂອງພຣະເຈົ້າກໍຈະສົ່ງພວກເຮົາເຂົ້າສູ່ການລົງໂທດນິລັນດອນໃນນາລິກ. ເຖິງຢ່າງໃດກໍຕາມ, ພວກເຮົາບໍ່ຢ້ານກົວຕໍ່ພຣະສະຫງ່າລາສີຂອງພຣະເຈົ້າອີກຕໍ່ໄປ. ບັດນີ້ພວກເຮົາຈຶ່ງບິຕິຍິນດີໃນຂະນະທີ່ພວກເຮົາຄອງຄອຍທີ່ຈະແບ່ງປັນພຣະສະຫງ່າລາສີຂອງພຣະເຈົ້າໂດຍຜ່ານນິລັນດອນ. ຄໍາວ່າ "ຄວາມຫວັງ" ໃນພຣະຄໍາພິໄນເຖິງ ພວກເຮົາຫວັງຢ່າງຮ້ອນຮົນເຖິງສິ່ງທີ່ແນ່ນອນ. ທຸກຄົນທີ່ຖືວ່າເປັນຄົນຊອບທໍາໂດຍຄວາມເຊື່ອຈະມີສ່ວນຮ່ວມໃນພຣະສະຫງ່າລາສີຂອງພຣະເຈົ້າຫລັງຈາກ ອອກຈາກໂລກນີ້ແລ້ວ.



ທີ່ມາ: [https://filedn.com/ID0GfuMvTstXgqaJfpLL87S/sweet\\_images/jpg/40/40\\_Mt\\_27\\_13\\_RG.jpg](https://filedn.com/ID0GfuMvTstXgqaJfpLL87S/sweet_images/jpg/40/40_Mt_27_13_RG.jpg) - ສໍາລັບນໍາໃຊ້ສະແດງຂອງຄວາມປອດໄພນິລັນດອນເທົ່ານັ້ນ

ຄໍາຖາມທົບທວນບົດຮຽນທີ 9 - ຄວາມປອດໄພນິລັນດອນ

ຖືກ ຫຼື ຜິດ

1. ພວກເຮົາບໍ່ສາມາດເຮັດຫຍັງໄດ້ເລີຍເພື່ອຮັບການອະໄພບາບ.
2. ພຣະຄໍາຜີ 1 ໂຍຮັນໄດ້ຖືກຂຽນມາເພື່ອພວກເຮົາຈະບໍ່ມີຄວາມໝັ້ນໃຈໃນຕົວເອງຫຼາຍເກີນໄປໃນຄວາມລອດຜົນຂອງພວກເຮົາ, ແຕ່ຈະສືບຕໍ່ພະຍາຍາມດໍາເນີນຊີວິດທີ່ດີ.
3. ພວກເຮົາມີສັນຕິສຸກກັບພຣະເຈົ້າເມື່ອພວກເຮົາຮັກສາພຣະບັນຍັດຂອງພຣະອົງ.
4. ພຣະເຈົ້າໄດ້ຊົງປະທານພຣະຄຸນໃຫ້ແກ່ພວກເຮົາ ແຕ່ພຣະອົງຈະຊົງຍົກເອົາມັນໄປຖ້າພວກເຮົາບໍ່ເຊື່ອຝັງພຣະອົງ.

ຄໍາຖາມແບບປາລະໄນ

5. ຖ້າທ່ານໄດ້ຖືວ່າເປັນຄົນຊອບທຳໂດຍທາງຄວາມເຊື່ອແລ້ວ:
  - ກ. ທ່ານມີສັນຕິສຸກກັບພຣະເຈົ້າ
  - ຂ. ພຣະເຈົ້າຈະບໍ່ໂກດຮ້າຍຕໍ່ທ່ານ ນອກຈາກວ່າທ່ານຈະເຮັດບາບ
  - ຄ. ທ່ານຕ້ອງສາລະພາບບາບກຳຂອງທ່ານ ເພື່ອຈະມີສັນຕິສຸກກັບພຣະເຈົ້າ
  - ງ. ທ່ານຕ້ອງພະຍາຍາມຮັກສາພຣະບັນຍັດ ເພື່ອຈະໄດ້ຮັບການໃຫ້ອະໄພ
6. ພຣະຄໍາຜີສອນວ່າ:
  - ກ. ພວກເຮົາບໍ່ຄວນຈະພູມໃຈຫຼາຍເກີນໄປວ່າພວກເຮົາໄດ້ຮັບຄວາມລອດຜົນແນ່ນອນແລ້ວ.
  - ຂ. ຫລັງຈາກພວກເຮົາຕາຍ, ພວກເຮົາຈິ່ງຈະຮູ້ວ່າພວກເຮົາຈະໄດ້ໄປສະຫວັນຫລືບໍ່.
  - ຄ. ມັນເປັນສິ່ງທີ່ສຳຄັນສຳລັບພວກເຮົາທີ່ຈະຮູ້ວ່າ ໃນປັດຈຸບັນນີ້ ພວກເຮົາມີຊີວິດນິລັນດອນແລ້ວ.
  - ງ. ຜູ້ທີ່ເຊື່ອຂ່າວປະເສີດສາມາດແນ່ໃຈໃນຄວາມລອດຜົນໄດ້ ນອກຈາກວ່າພວກເຂົາຈະຕາຍຕໍ່ສະພາບຂອງບາບ.
7. ພວກເຮົາສາມາດຮູ້ໄດ້ວ່າພວກເຮົາໄດ້ຮັບຄວາມລອດຜົນເພາະວ່າ:
  - ກ. ພວກເຮົາຮູ້ສຶກມີສັນຕິສຸກພາຍໃນຫົວໃຈຂອງພວກເຮົາ.
  - ຂ. ໃນພຣະຄໍາຜີ ພຣະເຈົ້າສັນຍາວ່າ ຈະໃຫ້ຄວາມລອດຜົນແກ່ຜູ້ທີ່ວ່າງໃຈເຊື່ອໃນຄວາມຕາຍເທິງໄມ້ກາງແຂນຂອງພຣະຄຣິດ
  - ຄ. ການບັບຕິສະມາດ້ວຍນໍ້າລ້າງບາບຂອງພວກເຮົາ.
  - ງ. ພຣະເຈົ້າຊົງຮັກເຮົາຫຼາຍ ແລະ ຈະບໍ່ສົ່ງແຕ່ລະຄົນໄປນະລົກ.

ຕື່ມໃສ່ຊ່ອງວ່າງ

8. ພວກເຮົາ \_\_\_\_\_ ໃນຄວາມຫວັງແຫ່ງພຣະລັດສະໝີຂອງພຣະເຈົ້າ.
9. “ເພື່ອພວກທ່ານຈະໄດ້ \_\_\_\_\_ ມີຊີວິດນິລັນດອນ”
10. ພວກເຮົາມີຈຸດຍືນທີ່ຖາວອນຢູ່ໃນ \_\_\_\_\_ ຂອງພຣະເຈົ້າ.

ການສຶກສາຕໍ່ໄປ  
 2 ໂກລິນໂທ 5: 1, ໂກໂລຊາຍ 3: 3-4  
 2 ໂກລິນໂທ 4:14, ໂລມ 5: 9.  
 ໂລມ 8:18, 1 ໂກລິນໂທ 1: 8,  
 1 ໂກລິນໂທ 12:27, ເອເຟໂຊ 5:30, 2 ໂກລິນໂທ 5:21, ໂລມ 8:17, ຄາລາເຕຍ 3:13